



Бо фармоиши вазири
маориф ва илми
Ҷумҳурии Тоҷикистон
аз «15» 09 соли 2019,
№ 265 тасдиқ шудааст

Тартиби фиристодани кормандони дастгоҳи марказии вазорати маориф ва илм ва зерсохторҳои он ба хориҷи кишвар

1. Сафари хизмати кормандони дастгоҳи марказии Вазорати маориф ва илми Ҷумҳурии Тоҷикистон (хизматчиёни давлатӣ), директорон, ректорони муассисаҳои таълимии ҷумҳурӣ ба хориҷи кишвар, бо Ҳукумати Ҷумҳурии Тоҷикистон мувофиқа карда мешавад.

2. Мақтуби ҷиҳати сафар ба хориҷи кишвар ба Вазорати маориф ва илми Ҷумҳурии Тоҷикистон дар муҳлати на камтар аз 7 рӯзи қорӣ пеш аз сафар пешниҳод карда мешавад.

3. Ҳуҷҷатҳое, ки барои мувофиқаи пешниҳод карда мешаванд ҷунинанд:

- мақтуби расмӣ аз вазорати маориф ва илм унвонии Ҳукумати Ҷумҳурии Тоҷикистон ё Роҳбари Дастгоҳи иҷроияи Президенти Ҷумҳурии Тоҷикистон;

- нусхаи даъватнома (ба номи даъватшаванда набошад);

- хулосаи хаттии вазорати корҳои хориҷии Ҷумҳурии Тоҷикистон (агар даъватнома ё мақтуб тариқи вазорати корҳои хориҷии Ҷумҳурии Тоҷикистон ворид шуда бошад зарурат надорад);

- анкетаи аз ҷониби Дастгоҳи иҷроияи Президенти Ҷумҳурии Тоҷикистон пешниҳодгардида (замима 1);

- асосноккунии сафар, ки дар он мақсад ва зарурати анҷоми сафари хориҷӣ, мавзӯҳои баррасишавандаи ҷорабинӣ, натиҷаҳои пешбинигардида, манифатбахшии он ба соҳаи дахлдор дарҷ карда мешаванд;

- нусха аз матни суханронӣ (баромад), презентатсия. Дар сурати пешбинӣ гардидани баромад аз номи Ҳукумати Ҷумҳурии Тоҷикистон, пешниҳоди матни суханронӣ барои мувофиқа ба Дастгоҳи иҷроияи Президенти Ҷумҳурии Тоҷикистон равон карда мешавад;

4. Самти фаъолият ва вазифаи ишғолнамудаи хизматчиёни давлатӣ, ки ба сафари хориҷӣ равон карда мешавад ба сатҳ ва мавзӯи ҷорабинӣ бояд мутобиқ бошад.

5. Зимни анчоми сафарҳои хориҷӣ муҳлати будубош дар хориҷа, ки нисбати он аз Президенти Ҷумҳурии Тоҷикистон иҷозат гирифта шудааст, қатъиян риоя карда мешавад. Дар сурати аз муҳлати муайянгардида, зиёд гаштани давраи будубош дар хориҷа бе сабабҳои узрнок, харочоти иловагӣ аз роҳбари мақомот ситонида мешавад.

6. Мақомоти ваколатдори давлатӣ дар соҳаи маориф ва илм мукотиботи расмиро оид ба иштироқи хизматчиёни давлатии соҳаи маориф ва илм дар чорабиниҳои хориҷӣ бо намоёндагҳои дипломатии кишварҳои хориҷӣ, созмонҳои байналмилалӣ тавассути вазорати корҳои хориҷӣ ба роҳ мемонад.

7. Даъвати суроғавии иштироккунандагон дар чорабиниҳои хориҷӣ ба инобат гирифта намешавад, ба истиснои ҳолатҳое, ки агар даъватшаванда аъзои гурӯҳи корӣ, шуро ё намоёндаи расмӣ бошад.

8. Масъулияти кордонию қобилиятнок будани хизматчиӣ давлатии соҳаи маориф ва илм, ки ба сафари хориҷӣ пешниҳод мешавад ба уҳдаи роҳбари мақомоти ваколатдори давлатӣ дар соҳаи маориф ва илм вогузор карда мешавад.

9. Хизматчиӣ давлатии соҳаи маориф ва илм, ки ба сафари хориҷӣ фиристода мешавад, бояд талаботи Кодекси одоби хизматчиӣ давлатиро риоя намояд ва зиракии сиёсиро аз даст надихад. Мақомоти ваколатдори давлатӣ дар соҳаи маориф ва илм ҳангоми пешниҳоди номзад тартиби муқарраргардидаи санадҳои меъёрии ҳуқуқии Ҷумҳурии Тоҷикистонро дар мавриди ҳифзи сирри давлатӣ риоя намояд.

10. Хизматчиӣ давлатии соҳаи маориф ва илм, ки дар сафарҳои қаблӣ рафтори ношоиста содир кардааст ё ин ки гирифтори беморӣ мебошад, ба сафарҳои хориҷӣ пешниҳод карда намешавад.

11. Хизматчиӣ давлатии соҳаи маориф ва илм, ки зимни сафари хориҷӣ бо мукофот, унвонҳои фахрӣ ва махсуси давлатҳои хориҷӣ ва созмонҳои байнамилалиро сарфароз гардонида мешавад, ин иқдом дар асоси иҷозати Дастгоҳи иҷроияи Президенти Ҷумҳурии Тоҷикистон ба амал бароварда мешавад.

12. Дар сурати 3 нафар ва зиёда аз он будани ҳайати хизматчиёни давлатии соҳаи маориф ва илм, ки ба сафари хориҷӣ фиристода мешаванд, роҳбари ҳайат муайян карда мешавад. Роҳбари ҳайат барои пешниҳоди ҳисоботи натиҷаи сафари хориҷӣ ва дигар амалҳои аъзои ҳайат вазифадор карда мешавад.

Иштироқи мутахассис, сармутахассиси дастгоҳи марказии мақомоти ваколатдори давлатӣ дар соҳаи маориф ва илм, ки ба ҳайати гурӯҳ шомил карда мешавад бо риоя намудани талаботҳои қоидаҳои мазкур бо иҷозати роҳбари мақомоти ваколатдори давлатӣ дар соҳаи маориф ва

илм ба хайати гурӯҳ ҳамроҳ карда шуда, ба сафари хориҷӣ фиристода шавад.

13. Кормандони зерсохторҳои мақомоти ваколатдори давлатӣ дар соҳаи маориф ва илм бо риояи талаботи қоидаҳои мазкур бо иҷозати Вазири маориф ва илми Ҷумҳурии Тоҷикистон ба сафари хориҷӣ фиристода мешаванд.

14. Хизматчиҳои давлатии соҳаи маориф ва илм баъди бозгашт аз сафари хориҷӣ дар муддати панҷ рӯз ба Дастгоҳи иҷроияи Президенти Ҷумҳурии Тоҷикистон аз натиҷаи сафар ҳисоботӣ хаттӣ пешниҳод менамояд. (замимаи 2).

15. Сафарҳои хориҷии аз ҳисоби маблағҳои буҷетӣ ба нақша гирифташуда, тибқи тартиби муқарраршудаи Ҳукумати Ҷумҳурии Тоҷикистон ба роҳ монда мешавад.

Замима 1

Анкета
барои анҷоми сафари хориҷии
хизматчиёни давлатӣ ва дигар кормандони соҳаи маориф ва илм Ҷумҳурии Тоҷикистон

ному насаб

рӯз, моҳ ва соли таваллуд

вазифаи ишғолнамуда

шумораи сафарҳои хориҷӣ дар соли ҷорӣ

кафолати ҳатмии роҳбари мақомот (имзо бо муҳр) дар мавриди кордонӣ ва ҳифзи сирри
давлатӣ

забонҳои хориҷӣ

(номи пурраи муассисаи таълимӣ ва ихтисос)

(собиқаи корӣ ва рақами телефон)

барои эътимоднокии маълумоти дар анкетаи зикрнамуда масъулият дорам (имзои номзад)

сардори воҳиди робитаҳои хориҷӣ

санаи пешниҳоди ҳуҷҷат

Эзоҳ: дар сурати пурра ҷавоб нагардидани саволҳои дар анкета зикршуда, дархости
пешниҳодгардида баррасӣ намегардад.

Талабот
вобаста ба пешниҳоди ҳисобот аз натиҷаи сафари
хориҷии хизматчиёни давлатӣ ва дигар кормандони соҳаи маориф ва
илм

Ҳисобот бояд фарогири масъалаҳои зерин бошад:

1. Маълумоти муфассал оид ба иштирок дар чорабинӣ бо дарки натиҷаҳои мусбӣ ё манфии сафар ва манфиатбахшии он ба соҳаи дахлдор.

Арзёбии манфиатнок будани сафарҳои хориҷӣ, дараҷаи татбиқи мақсад ва вазифаҳои сафар бо чунин нишондодҳо муайян карда мешавад:

- Ноилшавӣ ба шароити хуб барои рушду робитаҳои сиёсӣ, иқтисодӣ, тичоратӣ, фарҳангӣ ва илмию техникӣ;

- ҷалби сармояи хориҷӣ, захираҳои грантию кредитӣ, ёрии техникӣ ва башардӯстона;

- мувофиқа ва имзои шартномаҳои байналмилалӣ;

- муаррифии Ҷумҳурии Тоҷикистон ва ҳимояи манфиатҳои кишвар;

- пешбурди ташаббусҳои байналмилалӣ ва миллӣ барои нигоҳ доштани нуфузи мусоиди Ҷумҳурии Тоҷикистон дар арсаи байналмилалӣ;

- иҷрои пурраи барномаи омӯзишӣ барои тақмили ихтисоси кормандон, қорӣ кардани таҷрибаи пешрафтаи кишварҳои хориҷӣ дар соҳаи дахлдор, гирифтани ҳуҷҷати тасдиқкунанда дар мавриди хатми барномаи омӯзишӣ.

2. Пешниҳодот оид ба беҳтаргардонии вазъи соҳаи дахлдор бо назардошти натиҷаҳои сафари анҷомдодашуда.

3. Маълумоти мушаххас оид ба мавқеи намоёндагони дигар кишварҳо ва созмонҳои байналмилалӣ вобаста ба масъалаҳои баррасишуда, аз ҷумла дар хусуси муносибатҳо бо Ҷумҳурии Тоҷикистон.

4. Пешниҳоди нусхаи чиптаҳои ҳавопаймо, матни баромад, протоколи имзошуда ва барномаи давраи омӯзишӣ.